


# ЧЫРВОНАЯ БЕЛАРУСЬ

## № 16

Ж Н І В Е Н Ь

XVIII  
8925



УБОРКА ПАЧАЛАСЯ

КОМБАЙН



3

М Е С Т:

Анатоль Вольны

АГНІ НА БАЛОЦЕ

(нарыс)

◆

Ул. Стальмах

КРУШЭНЬНЕ РЭНЕГАТАЎ

(п'еса)

◆

Алесь Пруднікаў

ПОСТАЦЬ ЗАЎТРАГА

(паэзія)

◆

Марыя Кальтофэн

ПАДАРОЖЖА

(аповесць)

◆

Ян Зазека

КЛІН

(нарыс)

◆

Максім Лужанін

ПРА НАШУ ПРОФЭСІЮ

(верш)

◆

Ул. Зіль

БАЛОТЫ ДЫМЯЦЬ

(нарыс)

■

Зіна Кагановіч

ПЕСНЯ І ТОРФ

(верш)

■

КНИЖНАЯ ВІТРЫНА

◆

ШАХМАТЫ

◆

08321



**Чырвоная  
Беларусь**

XVIII

8925

№ 16



ЖИВЕНЬ


1 9 3 1

Пролетары ўсіх краін, злучайцеся!

АДРАС РЕДАКЦЫІ:  
МЕНСК, САВЕЦКАЯ, 59,  
Т ФОН 17-09

Аршанскі мясны комбінат

На здымку плавільная печ дацкага тыпу для апаалкі бэкону




МЭХАΝІЗУЕМ МЯСАПРАМЫСЛОВАСЬЦЬ

БССР

12380





Солікамск. Калійны руднін. 1.000.000 тон удабрэння на соцыялістычныя палі.

## АГНІ НА БАЛОЦЕ

НАРЫС  
АНАТОЛІЯ ВОЛЬНАГА

Я—адзін... і здаецца на гэтым бязмежным балоце больш нікога жывога няма.

Вільготным пахам дышае на мяне балота, і мне, звыкламу да перадыханага паветра гораду, неяк радасна ад гэтай свежасці.

Побач са мною, крыху вышэй, нешта ласкава грукоча і прабягае ў паветры.

Я ведаю, што гэта ваганеткі падвеснае дарогі, якія праз 7 кіламетраў балот і лясоў цягнуць торф для Добрускай папярсвай фабрыкі.

Ваганеткі стогнуць, войкаюць, падыхваючыся перад слупамі, і з выселым радасным сьмехам мінаюць слупы.

І здаецца, што гэтаю ноччу, сярод гэтых лясоў і балот, яны гэтыя жалезныя ваганеткі, перагаварваюцца паміж сабою. Зусім яны—як жывыя.

Не здарма-ж я, жывы чалавек, у гэтую цемру, каб ня зьбіцца са шляху, іду, прыслуховаючыся да рокату ваганеткі.

Я ведаю,—яны ня зблудзяць у гэтай цемры і сьмела крочу за імі на пагрузачную

Пагрузачная,—гэта тое мейсца, дзе сьцішаюць ход ваганеткі, потым павольна спускаюцца на балоты і ўжо напоўненыя торфам зноў накіроўваюцца назад.

Ноч на балоце...

Недзе павінны кружыцца д'яблы, вадзянікі, лясуны.

Воўкалак павінен поўзаць...

Я ўспамінаю аб гэтай барахольнай „романтыцы“ мінулага і ўсьміхаюся.

... І рамантыкі прыгожай „за Мікалаем“ не маглі стварыць.

Грукоча над балотам падвесная дарога,—ва ўсе бакі на самым балоце ляглі рэйкі,—забеглі ваганеткі,—гараць вялікія матары над балотам,—пляскаюць гідра-тарфяныя машыны...

Вось гэта рамантыка. Нашая рамантыка.

Падыходжу бліжэ да пагрузачнай.

Падвесная дарога канчаецца.

Недзе на балоце высока у неба крычыць полымя кастра.



Гэта мой бліжэйшы маяк.  
Па купінах, нурваю ў цемру,—на святловогнішча. Паступова ў святле вогнішча разлічаю контуры цягніка.  
Вогненныя палосы прабягаюць па чорным целе цягніка і ўздымаюцца высока над балотнаю далеччу.

Падходжу да вогнішча.

Схіліліся над цягніком людзі, напружаныя і клапатлівыя. Гэтакі хірургі схіляюцца над хворым пад час складанай апэрацыі. І сапраўды, цягнік трэба ажывіць.

Мне заўсёды цягнік здаваўся жывою разумнаю істотай.

І зараз, калі ня чуць яго дужага парывістага дыхання, калі ў грудзях яго пагасла полымя, калі абняжаны яго нервы—дымагарныя трубы, калі ён стаіць гэтак нязвычайна ціхі—мне шкода яго.

І я ведаю, што шкадуюць і тыя людзі, што схіліліся над ім.

І яны яго ажывіць.

Яны, заклапочаныя людзі, што схіліліся над цягніком.

Як і перад апэрацыйным сталом, тут ня чуць непатрэбных, не датычных да справы, слоў.

Толькі бразгачыны жалеза, ды трэск кастра парушае пачную цемру...

Я ведаю,—цягнік стаў а 9 гадзіне раніцы, значыць падвоз торфа спыніўся, значыць фабрыка пад пагрозаю спынення, а значыць а 10-й гадзіне раніцы гэтыя людзі схіліліся над паравозам.

Яны прыехалі з Добруша, каб ажывіць гэты паравоз.

Я вымаю гадзіннік. Палова другой ночы.

Пятнаццаць з паловаю гадзін гэтыя людзі не адыходзяць ад цягніка для таго, каб яго ажывіць. Я стаю крыху водаць і пры святле вогнішча бачу толькі сілуэты, што схіліліся над цягніком.

Мне хочацца падыйсці бліжэй да гэтых людзей, пабачыць іх, пагутарыць з імі, але я баюся парушыць іх увагу да хворага цягніка.

І я стаю маўклівы, як і яны, шкадую, што не магу дапамагчы ім. Бягуць хвіліны, ціхія, напружаныя.

І я раптам чую:

— Іван Нікіфаравіч. Паглядзеце, што тут зрабіць трэба...

Я ўгледзіўся ў цемру. Голас пачуўся аднекуль зверху з-пад цягніковай трубы.

— Іду...—адказаў той, каго клікалі Іванам Нікіфаравічам і следдам за ім я ўбачыў, як нейкі сілуэт выпаўз з-пад цягніка і пачаў ўзбірацца некуды пад цягніковую трубу. Зноў маўклівая праца.

І бягуць хвіліны.

— Іван Нікіфаравіч. А мы з раніцы забыліся пашамаць!—аднекуль з паравозу чуецца зусім малады голас.

— ... А... так... і праўда...—ўспамінае Іван Нікіфаравіч і дадае:—Ну нічога, працуй, хлопцы. У мяне ёсць дзеве бляшанкі кансерваў. Зараз падзелімся.

І сілуэт Івана Нікіфаравіча знікае ў кірунку да баракаў.

У барках жывуць сезоннікі,—там пакінула сваі рэчы брыгада рабочых, што прыехала на рамонт цягніка.

Праз хвілінку чую зноў голас Івана Нікіфаравіча:

— Хлопцы. А кансервы нехта... забраў... Але нічога, хлопцы, мабыць той, хто забраў, таксама хацеў есці.

І зноў цішыня... І зноў бягуць хвіліны...

Людзі з раніцы нічога ня елі—людзі забыліся пра гэта. Людзі з раніцы ня ведалі ні хвіліны адпачынку. Людзі забыліся пра гэта. Хто гэтыя людзі і хто гэты Іван Нікіфаравіч? І я думаю: трэба напісаць пра гэтых людзей, пра гэтых людзей, якія сапраўды аддаюць рэволюцыйны свай сэрца.

Трэба каб сацыялістычная бацькаўшчына ведала гэтых людзей.

Праз дваццаць шэсць гадзін бязупынай працы цягнік быў адрамантаваны.

Цяпер а 12-ай гадзіне дня, калі ярка свеціць сонца і праца скончана, я ўважліва разгаварыўся з Іван Нікіфаравічам.

Іван Нікіфаравіч Барскаў высокі энэргічны мужчына.

На голым твары прабіваецца сівае шчоткае барада.

З надкормнага выгляду ён хутчэй падобны да ангельца, як да беларуса.

На сінняй кашулі Івана Нікіфаравіча невялічкі значок:


— ЧЛЕН ОБЩЕСТВА ПОЛИТ. КАТОРЖАН.

Я гляджу на гэты значок і радасна ўсміхаюся.


Бо яшчэ ноччу, калі варушыліся гэтыя нястомныя сілуэты, калі я чуў толькі словы і ня бачыў саміх людзей, я думаў, што гэтыя нястомныя людзі павінны быць бальшавікамі.

Я думаю, што сэрца, якое так ярка гарыць, павінна біцца ў грудзях загартаваных людзей.

І яшчэ я падумаў,—што мы павінны больш ўважліва даглядаць гэтыя сэрцы.



ГЕРДЫК Л.—Рабочы токар, лепшы ўдарнік Менскай шчотачнай ф-кі, вынашоў машыну для стаўкі на галоўку конволасу. Гэта машына па папярэднім вылікам павінна даць прыблізна да 10.000 руб. эканоміі ў год.



КАНСТАНЦІНАЎСКІ МЭТАЛУРГІЧНЫ ЗАВОД

(Данбас)



# Крушэньне рэнегатаў

П'еса ў 2-х дзеях  
УЛ. СТЭЛЬМАХА

## ДЗЕЙНЫЯ АСОБЫ:

1. Шаф—стары рабочы, соцьял-дэмократ.
  2. Карл—сын яго—комсомолец.
  3. Маргарыта—маленькая дачка Шафа, 9—10 год.
  4. Франц—рабочы, соцьял-дэмократ.
  5. Гэрых—піонэр.
  6. Луін
  7. Курц
  8. Гольцман
  9. Август—рабочы, соцьял-дэмократ.
  10. Макс
  11. Паўль
  12. Грэдхен—комсамолка.
  13. Капіталіст.
- Член партыі камітэту соцьял-дэмократаў.  
Члены парткомітэту КП(б)Г  
Рабочыя, поліцыя.

## ДЗЕЯ ПЕРШАЯ

### Малюнак першы.

(Вечар. Кватэра рабочага Шафа. Шаф сядзіць і думае. Ля яго стаіць маленькая дачка Маргарыта. Раптам стук. Уваходзіць Карл. Дзея адбываецца ў сучаснай Германіі).

Карл. Добры вечар, тата.  
Шаф. Добры вечар, Карл.  
Маргарыта. Тата, татачка... Карл прышоў... (Падбегіе да Карла). Добры вечар, Карл...  
Карл. Добры вечар, Маргарытка.  
Маргарыта. Булацку мне прынес?  
Карл. Не, Маргарытка.  
Маргарытка. А хлеба?  
Карл. І хлебка не.  
Маргарыта. Цаму прынес?  
Карл. Грошай ня было ў мяне купіць...  
Маргарыта. А цаму ня было?  
Карл. Таму, што я беспрацоўны.  
Маргарыта. Беспрацоўны? А цаму беспрацоўны?  
Карл. Таму, што крызіс, ад якога буржуі зачыняюць фабрыкі і выкідаюць на вуліцу рабочых.  
Маргарыта. А-а-а крызіс, беспрацоўны. А цаму, цаму...  
А цаму ты нацаваць ня прыходзіў? Дзе ты хадзіў тры дні?..  
Карл. Я прыходзіў, Маргарытка.  
Маргарыта. Прыходзіў? А цаму-з я цябе ня бачіла?  
Карл. Бо ты спала, калі я прыходзіў.  
Маргарыта. Лэс. Я ўчора цакала да ночы, а цябе ня было.  
Карл. Быў.  
Маргарыта. Не, ня было.  
Карл. А вось быў.  
Маргарыта. Ня было, ня было, ня было...  
Карл. Быў, быў, быў...  
Маргарыта (прыз сьлёзы). Татачка, скажэце, каб Карл сказаў „ня было“.  
Шаф. Карл ўжо паўгода, як ня слухае свайго бацьку.  
Маргарыта. Дык скажыце, каб ён паслухаў...  
Шаф. Перастань, Маргарыта, табе пара ўжо спаць. Такія дзеці, як ты, даўно сьпяць.  
(Маргарыта пайшла спаць. Паўза).  
Маргарыта (з ложку). А ўсё-ж такі ня было.  
Шаф. Сядай, Карл (Карл садзіцца).  
Карл. Тата. Я яшчэ раз рашыў пагутарыць з табой. Ты яшчэ не перадумаў, аб чым я табе казаў?  
Шаф. А ты яшчэ не перадумаў, сыноч, аб чым я табе казаў?  
Карл. Ну, што-ж... Значыць пойдам рознымі шляхамі.  
Шаф. Як бачыш (паўза).  
Карл (раптоўна). Тата... Але я не хачу, каб ты, прапрацаваўшы трыццаць год на заводзе пана Ландэцкага, быў здрадцікам свае клясы, сваіх дзяцей...



ГРУПА ТРАМАЎЦАЎ

Шаф. Ты што, звар'яцеў, Карл?.. Я-ж цябе гадаваў 20 год, я-ж цябе вучыў і раптам я твой здраднік. О, Карл, Карл, апамятайся, што ты гаворыш?!

Карл. Ня ты, татачка. А твая партыя соцьял-дэмократаў, якая нанялася на службу ў буржуазіі, якая здзірае апошнюю скуру з пролетарыату для буржуазіі, якая адбірае ў рабочага апошнюю скарынку хлеба і запівае яе іх кроўю...

Шаф. Мы п'ем кроў рабочых?.. Ха-ха-ха. А хто патрабуе ўзброенага паўстання? Мы ці вы?—Вы. Хто заклікае праліваць кроў рабочых на дэманстрацыях?—Вы...

Карл. А хто пралівае гэту кроў на дэманстрацыях?.. Чые поліцэйскія стралялі ўчора ў беспрацоўных дэманстрантаў?.. Чые поліцэйскія забілі ўчора 5 рабочых у Кэльні?..

Шаф. Гэта не па віне нашай партыі.

Карл. Але пры ўдзеце вашай партыі. Пры ўдзеце вашых цэргібеляў, зэверынгаў, вэльсаў. Так, мы, праліваем кроў рабочых, але мы праліваем яе для таго, каб не паміралі з голаду іх дзеці, жонкі... Каб жыць вольна, сьветла, як у СССР.

Шаф. Мы бяз людзкой крыві, без барбарскага руйнаваньня прыздем да сьветлага жыцця ўсяго чалавецтва...

Карл. Разумныя капіталісты гавораць вам гэтыя казкі для таго, каб ехаць далей на шый рабочых. А дурні альбо штрэйкбрэхеры слухаюць іх. Няужо вы думаеце, што капіталісты самі палезуць у магілу бяз бойкі?..

Шаф. Гэта я, значыць, дурань альбо штрэйкбрэхер?  
Карл. Хто верыць гэтаму, той дурань альбо штрэйкбрэхер.

Шаф. Выгадаваў сыночка на сваю галаву, няма чаго казаць.  
Карл. А я думаю, што ты яшчэ, тата, зразумееш сваю памылку, выкінеш здрадніцкі туман з тваёй галавы, якім акутала цябе твая партыя, перастанеш быць здраднікам сваіх таварышоў... сваіх дзяцей... А ты...

Шаф. Досыць, даволі. Я не дазволю больш здэквацца над сабой. Нам не аб

чым больш гаварыць з табой, мой сын.  
Карл. Ну што-ж... (Карл яшчэ хацеў нешта сказаць свайму бацьку, але голас яго абярваўся і заглох... Паўза. Карл пайшоў і затрымаўся).  
Маргарыта. Тата, татачка... Я ня пусцу Карла. (Кідаецца да Карла). Ня пусцу, ня пусцу... (Карл абняў Маргарыту. Раптам вочы яго спаткаліся з бацькам. Шаф схамкнуўся і скамянеў. Карл таксама).  
Маргарыта. Я хацу сёння з табой спаць, а заўтра раненька мы зноў з табой пойдем да піонэраў. (Карл вышаў).  
Ну, што-ж гэта такое? І есьці мне нічога ня прынес і спаць не захачеў са мной?..

(ЗАСЛОНА)

## Малюнак другі.

(Парткомітэт соцьял-дэмократаў. За сталом сядзіць Блюмэнаў. Гольцман, непадалёка ад іх Шаф. Курц працягвае размову з Францам).

Франц. Будзь праклята, Курц, наша партыя назаўсёды, якая паступіла на службу буржуазіі!

Курц. Ты звар'яцеў, мой добры Франц. Іншых слоў я для цябе не знаходжу. Апамятайся, што ты гаворыш? Ты-ж стары баец. Твае валасы пасівелі ў шэрагах нашай партыі. І раптам...

Франц. Так, Курц, я стары. Але мяне састарылі апошнія гады мукі, раздум'я...

Франц. Я шмат думаю аб сваім жыцці і пераканаўся, што толькі камуністы сапраўды змагаюцца за справу рабочае клясы...



Кури. Франц!

Франц. Што толькі Савецкая Германія адрагуе нас ад жабрацтва, голаду і крызісу.

Кури. Вы забываеце, мой мілы, што барбарскі эксперымэнт рускіх камуністаў уласцівы толькі рускім барбарам, а не культурнаму народу Нямецкай рэспублікі. Вы забываеце, што ў СССР увазіцца рацыяналізацыя, якая высмоктвае апошнюю кроў рабочых.

Франц. У СССР рацыяналізацыя горшая, чым у капіталістычных краінах, так?

Кури. Бязумоўна та, мой мілы Франц.

Франц. Але чаму ў СССР пры горшай рацыяналізацыі чым у капіталістаў няма ніводнага беспрацоўнага, а ў нас пры лепшай—іх тысячы, мільёны? Чаму ў СССР пры „жудаснай“ прымушовай працы рабочыя працуюць 7-8 гадзін у дзень? Карыстаюцца месечным адпачынкам, курортам за кошт дзяржавы, а ў нас ня пры „жудаснай“ 12-14 гадзін у дзень без усялякага адпачынку? Чаму ў СССР пры барбарскім эксперымэнце пяцігодкі растуць з кожным днём новыя фабрыкі, заводы, рабочыя гарады, клясы? А ў нас з кожным днём зачыняюцца старыя фабрыкі, заводы?..

Кури. Хто вам гэта сказаў? Гэта мана.

Франц. Гэта мне сказаў той, хто бачыў сваімі ўласнымі вачыма.

Кури. Вам засланылі вочы камуністы. Я ніколі ня думаў, мой дарагі Франц, што вы, стары баец нашай партыі, калі-небудзь здрадзіце рабочай клясе Германіі.

Франц. Я здраджаў ёй дваццаць адзін год, будучы з радок нашай партыі.

Кури. Франц, мой стары сябар. Падумаў толькі, што ты гаворыш?

Франц. Так, мой дарагі Кури, я думаў і пераканаўся, што дваццаць адзін год майго жыцця ў партыі соцьял-дэмакратаў—штрайкбрэхэрства і здрадніцтва.

Кури. Франц... Я яшчэ раз прашу цябе, апамятайся. 21 год ты аддаў сваёй партыі. Партыя рабочае клясы. Лепшае ты аддаў лепшаму...

Франц. За гэта лепшае мне плюнуць у твар мае сябры і дзеці і скажунь: Франц, ты здраджаў, нам 21 год. Франц, ты веў нас у бязьдоньне, завяраючы, што вядзеш у квітнеючы сад руж... Франц, скажы, колькі ты атрымаў залатых ад Отто Вэльса, Рудольфа Брэйдшэйда, Карла Зэверынга—за сьмерць нашых жонак і дзяцей... Чуеш. Кури, я чакаю гэтай страшнай нямінучай хвіліны...

Кури. Досыць. Я не магу і не хачу больш з вамі гаварыць, пан Франц Рэнегатам і здраднікам ня месца ў шэрагах нашай партыі...

Франц. Вы спазьніліся, пан Кури, я яшчэ ўчора кінуў свой білет у вурну для акуркаў. Я прышоў да вас, пан Кури, як да былога сябра, якога 17 год таму назад уцягнуў у партыю соцьял-дэмакратаў... Я прышоў выправіць сваю памылку... Я хацеў сказаць вам: „Даў у мяне, Кури, я быў сляпы, калі зваў цябе ў партыю с.-д., завяраючы, што толькі яна змагаецца за інтарэсы нямецкага пролетарыяту. Паслухай мяне і парві свой білет горшы за пашпарт простытуткі. Перастань быць здраднікам рабочае клясы і аддай ўсе свае сілы на барацьбу са здрадніцтвам.“

Кури. Што?!

Франц. Але я памыліўся. Вы прыродны штрайкбрэхэр. 15.000 марак для вас даражэй і мілей, чымся жыццё нашых таварышоў і іх дзяцей.

Кури. Ах, пан Франц. Паслухайце вы лепш мае парады і адпраўляйцеся хутчэй у вар'яцкі дом або к таварышу Тэльману. Ха-ха-ха...

Франц. Так, я пайду туды, пан Кури, дзе ня будзеце ніколі вы. Я паспрабую змыць сваю ганебную віну... У сапраўднай барацьбе за справу рабочае клясы... Вы-ж памрэце, як паршывы сабака, і помнік вам будзе—пракляты мільёнаў.

Кури. Ну, гэта занадта, пан Франц. (Паў оўна). Вон, альбо я прыкажу свайму слуге правесці вас па сходках, стары дурань.

Франц. Бывайце, стары Юда (выходзіць).

Луін. Чаму вы не арыштавалі яго, Кури?

Кури. Усіх не паагуштуеш. (Паўза—убягае Август).

Август. Чуў, Шаф?

Шаф. Што?

Август. Сёння скарацілі астатніх рабочых нашага заводу.

Шаф. Хм...

Август. Рабочыя з крыкамі „Працы і хлеба“ кінуліся граміць кантору і толькі дзякуючы падасьпеўшаму атраду поліцыі быў ўстаноўлены парадак.

Шаф. Устаноўлены? Дзякуй богу, што ўсё добра скончылася, без усялякай крыві...

Август. Не, ня зусім добра.

Шаф. А што?

Август. У часе суматохі поліцыя параніла двух рабочых...

Шаф. (?)

Август. А стары Эрыст узлез на страху і з крыкам „Лепш сьмерць, чым такое жыццё“—кінуўся ўніз. (Паўза. Соцьял-дэмакраты пераглынуліся). Сёння яны, заўтра мы... А партыя... Наша партыя маўчыць...

Кури. Вы памыляецеся. Вы страшэнна памыляецеся, мой дарагі Август. Мы не маўчым, а змагаемся. Так, мы змагаемся ня кроўю, як гэта робяць барбары-камуністы, і не за савецкую Германію, бо ведаем, што значыць кроў для нямецкага народу. Бо мы ведаем, што рускія таварышы задыхаюцца ў кіпцях чырвонага імперыялізму. Мы змагаемся за культурнае, вольнае жыццё для ўсяго нямецкага народу і мы гэтага даб'ёмся. Мы адрагуем Германію і ад чырвонага імперыялізму камуністаў і ад крызісу.

Август. Хутчэй мы памрэм з голаду, чым даб'ёмся гэтага.

Кури. Не, не, мой мілы. Ужо тыдзень як наша партыя дамагаецца новай констытуцыі для нямецкага народу. Брунінг паабяцаў даць гэту констытуцыю. Сёння проект яе будзе абгаварвацца на насяджэнні нашага камітэту.

Август. Ну дык бывайце, таварыш.

Кури. Усяго найлепшага, таварыш Август.

Гольцман. Ітак, таварышы, я думаю мы распачнем наша паседжаньне, чакаць больш Рудольфа немагчыма. Ён затрымаўся, відаць, на сходзе.

Галасы. Так, можна пачаць.

Гольцман. На парадку дня сёння два пытаньні:

1. Аб новым законе Брунінга.

2. Аб становішчы ў партыі.

Па першаму пытаньню слова маю я.

Луін. Я думаю, што першым пытаньнем трэба паставіць аб становішчы ў партыі. Гэта, па-мойму, самае небяспечнае пытаньне.

Гольцман. Гэта ўжо дазволіце мне ведаць, таварыш Блюменаў, якое пытаньне больш небяспечнае. Таварышы. Хваля эканомічнага крызісу ўсё больш і больш падмывае берагі Германіі... Хмары чырвонага імперыялізму ўсё больш і больш навісаюць над галавою нашай рэспублікі. І недалёк той час, калі з гэтых хмараў гране гром. Наша агульная задача рассяяць гэтыя жудасныя хмары—адрагаваць Нямецкую дзяржаву ад эканомічнага крызісу і ад чырвонага імперыялізму камуністаў. Для таго, каб не дапускаць гэтага пажару, заўтра Брунінг абвешчае новы трэці закон...

#### Пераключэнне

(Кватэра Шафа. Шаф сядзіць, ля яго Маргарыта Яна пасінула ад голаду).

Маргарыта. Тата, есці.

Шаф. Няма, дзетачка... (Шафа паступова абкружаюць ўсё больш і больш такіх дзяцей падобных да Маргарыты).

Галасы. Есці... Есці... Есці...

#### Пераключэнне

(Багаты пакой капіталіста. За сталом сядзяць Кури, Блюменаў і іх сябры буржуі. Усе ядуць, п'юць, музыка, сьпевы...).

Капіталіст. Панове, новы закон Брунінга прадугледжвае скарачэнне непатрэбных выдаткаў на беспрацоўе, што дае толькі ў гэтай галіне тысячы марак эканоміі нашай дзяржаве.

Галасы. Тысячы...

Капіталіст. На якім мы зможам, як і раней, адбудоўваць культурнае, сьветлае жыццё Нямецкае рэспублікі і яе народу, на якім мы зможам, як і раней, адбудоўваць танкі, браненосцы для абароны нашага мірнага жыцця.


Дык няхай живе новы закон Брунінга! Няхай живе наша вечная дружба ў супольнай барацьбе супроць чырвонага імперыялізму Германіі і яго бацькаўшчыны—СССР!

Кури. Мы прызваны адрагаваць Нямецкую рэспубліку. І будзьце пэўны, панове, мы гэты абавязак выканаем для нашай адзінай маты...

Галасы. Віват! Ура! Ура! Віват! Няхай живе сьветлае жыццё нямецкага народу! (Выпіваюць. Музыка і сьпевы іх веселяць).

(Працяг будзе).





МЛАДЦЬБА ПРЫ ДАПАМОЗЕ ЭЛЕКТРАМАТОРУ

## Постаць заўтрага

Верш  
АЛЕся ПРУДНІКАВА

Прайшоў мой  
за працаю  
дзень лёгкакрылы,  
Лістамі дубовымі  
звонка  
адшастаў;

Лёг сьлед  
на пяску  
яго,  
Як мімікрыя  
Раскубанай дзюбай,  
Казюлькі  
на часткі...

\*\*\*

Выходжу на вуліцу  
Роўна,  
Бяз стомы,  
Здалёку сьмяецца мне  
далё асакою...

І кліча мяне  
бяз'языкаю мовай,  
І радасьцю  
творчаю  
мой  
пакоік...

Прачынаецца  
Юнацтва бурлівая песня,  
Пад цяжкім  
здабыткам  
Жыцця і тварэньня...  
Закоціцца сонца  
на ноч

за ўзьлессе  
І месяц на ўсходзе  
зьнянакку  
сустрэнеш.

Тады—  
Павявае з дарог  
Не маўклівых,  
Дзе вёсен пакосы  
Ляжаць  
у лагчынах,  
высокім ўраджаем  
колгасаўскай  
нівы  
І казачнай песняй  
вясёлай дзяўчыны.

\*\*\*

Саджуся на лаўку  
І слухаю доўга,

Як песня  
ў дуброве  
паціху зьнікае

Яна свайго люблага  
і маладога  
Пад месяцам ясным  
гукае,  
гукае!

Гады адышлі твая  
песень  
тужлівых,  
Аб грані работ  
іх разьбіліся  
тоны...

.....

Высокім ўраджаем  
колгасаўскай нівы  
Паваяла з поля,  
ка мне  
залатога!

І ў мяяні сіняй  
вячэрніх туманаў



Я бачу—  
магутную  
заўтрага постаць:  
Яна—  
устае  
над старога  
курганам

Нязьмерна  
Высокага  
Дужага  
Взросту!

але зныя рукі,  
між пальцаў калосьсе,  
Глядзіць яна ў неба  
вачыма выразна,

Аж месяц ад сполаху  
моўчкі затросься—  
за сінь-а-янам  
арбіты чураўся.

Такая магутная  
постаць сягонья  
Паўстала  
у ядраны вечар,  
у вечар палярны...

Я —ноч навывёт  
прастаяўшы на гонях,  
усё грэўся ў яе  
крывяных  
капілярах.

Жалезныя рукі,  
між пальцаў—  
калосьсе:—

Дасьпелі гады  
нашых  
творчых  
уздымаў...

Я—  
рад,  
што ў надраньні  
І мне давялося  
Адчуць гэты вобраз  
І ўгледзіць плады яго!

Ня шкода прынесці  
свой росквіт юнацкі  
І шчырасьць пачуцьцяў—  
краіне...

Я вышаў у вечар  
з зарой  
заручацца  
І дань ёй прынесці  
пасьпешна пав'нен—

У вокны вякоў  
я сваімі  
рукамі  
Прасуну  
Пачуцьцяў гарачых  
паходню,  
няхай яны грэюцца  
ў тысячах камэр

сярдэц  
чалавечых  
паўночы  
І  
поўдню!


Часы залатыя!  
Вось гэта—  
Гісторыя:  
Залітая—  
сонцам  
работай  
напружанай...

... Псэгі!  
Сябры!

З палявымі прасторамі  
Хай песьні жалезныя нашы  
падружца!


Дасьпела зялёнае  
іх калосьсе  
ў кватэры душы маёй...  
Дні маладыя!

Я—  
рад,  
што ў надраньні  
І мне давялося  
адчуць гэты вобраз,  
Угледзіць плады яго!





# ЗА вялікае Галшавізму! МАСТАЦТВА



Першы ўсесаюўны зьезд польскіх пролетарскіх пісьменьнікаў

Уверсе зьлева направа: СТАНДЭ; прэзыдыум зьезду, ся-  
дзяць: БРУНО ЯСЕНСІ, КАВАЛЕНКА (адназначны сакратар  
ВОАП), ПРЫНЦ (рэдактар „Орні“), МІХАСЬ ЛЫНЬКОЎ  
сьвішч, МЫСЬЛІНСІ. Уверсе справа БРУНО ЯСЕНСІ  
ніз: група ўдарнікаў заводу „Номунар“ вітае зьезд. ДУНЕЦ  
і ІЗІ ХАРЫК. Група беларускіх пісьменьнікаў разам са  
СТАНДЭ. Сядзяць: КРАПІВА, ЛЫНЬКОЎ, СТАНДЭ, МІХАСЬ  
ЗАРЭЦНІ, АКСЕЛЬРОД. Стаяць: АСТАПЕНКА, ВАЛ. МАРАКОЎ,  
АНАТОЛЬ ВОЛЬНЫ, ПЯТРУСЬ БРОЎКА.

ФОТО САЛАВІЧЫНА І КАГАНА





# падарожжэ

Аповесць Марыі Кальтофэн

Малюнкі Ёл. Станковіча

Заглохла плёханьне і жмаканьне ў карыце. Жонка выкруціла падраны ручнік і кінула яго ў лаханку. Муж сядзеў ля стала, абавёршыся на локці і адвольна вярцеў між пальцаў ліст — нештае паведамленьне ад Тыля Франца з Амэрыкі. Ён пераехаў туды амаль чатыры месяцы назад і атрымаў зараз работу. "Тут ёсьць яшчэ што рабіць", пісаў Франц, "калі ты хочаш, прыяжджай, я выкланачу табе грамадзянства. У Германіі ты ж не атрымаш ніякай работы..."

Муж пацішыні, што апанавала зараз пакой, адчу на сабе погляд жонкі. "Проста галава ідзе кругом ды навокал," пачаў ён, "як ты думаеш, што я павінен яму напісаць?" Жонка ўздыхнула. "Калі-б жа ведаць, што ты атрымаш тут работу..." Ён безнадзейна пакруціў галавою: "Тут—і работа? Тут, дзе запас беспрацоўных робіцца штодня большым. Не, тут я буду мабыць гуляць да самага канца майго жыцьця". Так, так,—але падумаў толькі, гэта-ж туды так далёка, і апроч таго ўсё-ж ня ведаеш... Муж некалькі разоў старанна складваў і зноў разгортваў ліст.

"Праўда, яно-ж ня ведаеш", пачаў ён зноў, "але калі палумаеш — чатыры месяцы як там і ўжо работа. Чаму павінен Франц мець шчасьце толькі адзін?"

Жонка зноў звярнулася да карыта.

"Ты павінен-бы быў спачатку паехаць адзін", сказала яна і пачала намыльваць palatnyяе прасцірадла.

Муж падняўся, падышоў да вакна, у якім пабачыў коміны суседніх дамоў.

"Вось у гэтым-жа ўся справа", адказаў ён ледзь чутна.

Ён доўга разглядаў закарцелы сьнег, які, як прадзіраўленае бруднае прасцірадла, пакрываў зямлю, дрэвы, дахі. Раптам ён пачаў хадзіць з кута ў кут: ад вакна да пліты і ад пліты да вакна. Ён лічыў на пальцах, нібы дзіця.



...І вось таму я згубіў працу...

"Чатыры, пяць месяцаў, найбольш шэсьць—найпазьней праз шэсьць месцаў ты змагла-б перабрацца з дзецьмі, калі ўсё пойдзе добра..."

Жонка хісталася.

"Так, калі-б ты, прынамсі, ведаў..."

Яны зноў змоўклі. Цішыню толькі парушала плёханьне і жмаканьне ў карыце ды тупат хады. Муж раптам спыніўся і ляпнуў сябе па ілбе.

— Я яму напшу, сказаў ён рашуча, "хай ён ідзе грамадзянства—а да таго часу застаецца

яшчэ шмат часу на тое, каб разважаць..."

"Можа гэта і лепей..." згадзілася жонка.

Сьп шаючыся, нібы ён хацеў сам сябе абagnaць, шукаў ён пісьмовыя прылады і паперу. Але, ужо трымаючы пяро ў руках, ён не рашаўся пісаць.

"Але як ты пражывеш гэты час адна з дзецьмі?"

Яна адважна засьмяялася.

"Аб гэтым ты можаш не клапаціцца. Дзеці ўжо з большага выкараскаліся. Эльза вучыцца, Эрыху засталася вучыцца ўсяго толькі адзін год."

Яна моцным штуршком паставіла ванну на ракавіну, вада, бягучы і булькаючы, палілася па трубах.

"Шмат як вучні яны не атрымліваюць", працягвала яна далей, "але гэта ўсё лепш, чымся нічога, і яшчэ-ж да таго таксама крыху дастаю прыслужваннем".

"Калі ты думаеш..." прамармытаў ён.

Яна рассьмяялася, нібы ўсё ўжо было так, як гэта ёй жадалася.

"Толькі ня палаць духам, справа ўжо зробіцца".

Калі красавікоўскі дождж змыў рэшткі сьнегу з дахаў, справа пасунулася ўжо досыць далёка, на пашарпанай чырванай плісавай коўдры ляжал пашпарт і білет. Яму шмат дасталася, пакуль ён не сабраў грошы на падарожжа. Бадай што ледзь ня ўсё разбілася з гэтай прычыны. Але нарэшце ўсё-ж такі ўдалося. Неяк няёмка стаяў дарожны кошык паміж стагомі і шафай для вопраткі.

Эрых і Эльза разьвіталіся з бацькам у часе перапынку. Яны былі ўпэўнены і дужа не бадавалі па ад'ездзе бацькі.

"Да пабачэньня ў Амэрыцы", сьмяяўся Эрых яшчэ ў дзьвярох.

Бацьку ня ішоў сьмех да сэрца, ён доўга прыслухоўваўся да вёрткіх крокаў, якім памалу сьціхалі па сьрыпчых схолах.

Матка чагосьці круцілася ля шафы і ціхенька выцірала няпрошаныя сьлёзы. Здавалася, што сівыя ніткі валос не-к павялічыліся ў колькасьці на працягу апошніх тыдняў. Фрыда чымсьці займалася на кухні. Гадзіннік біў хрыпла і сьцяшаючыся Фрыда глянула на гадзіннік.

"Мы павінны ісьці, бо інакш тата спозьніцца на цягнік".

Быў шэры, суровы дзень. Вуліцы блішчэлі ад макраты. Вада пырскала з падшынаў аўто. Фрыда балбытала бесклапотна і задаволена.

Вось ужо яны і на пероне, вось і цягнік.

Увесь вакзал быў поўны гулу, які разьлітаўся водгульлем, нібы грывоты. Пахла душным чадам і жалезам. Дым ад паравоза клубіўся хмарамі пад шкляным дахам, шукаючы ўверсе сабе выйсьця і ў канцы даху радасна раскідваўся на свабоду. Стрэлкі вядкага гадзінніка бессардэчна скакалі ад мінуты да мінуты. Ён асьцярожна ўзяў рукі жонкі.

"Як ты выпутаешся з даўгамі?"—спытаў ён.



Яна не прабавала засьмяяцца. „Вось глупства, не клапаціся...“ яе вусны здрыгануліся. „Я прышлю грошы, як толькі ўсё пойдзе. Найпазней праз шэсьць ме-яцаў“.

„Садзецца, калі ласка, садзецца“. Кондуктары ішлі ўздоўж цягніка.

„Так, значыцца, хай шануе“. Ён пашоў у вагон. Яна ледзь стрымлівалася ад сьлёз. Фрыда дрыжала ад узбуджэньня.

„Хутчэй, тата. А то яшчэ застанешся“.

Ён стаў ля акна і бездапаможна сьмяяўся, і позірк яго засьцілалі вільготныя сьлёзы. Ледзь прыкмегні крануўся цягнік і, ціха пагрымваючы, пакінуў вакзал. Вузкі тужлівы івар у акне зьменшыўся, затуманіўся, зьнік; так, зьнік. Толькі зьлётачырвоныя агеньчыкі некаторы час яшчэ зіхацелі там, куды зьнік ахутаны дымам цягнік.

Праз два дні прышла паштоўка з Гамбургу, чатыры тыдні пазней першы ліст з Нью-Ёрку.

„Дабраўся добра“, пісаў ён. „Тыле Франц зьмясьціў мяне ў сваіх знаёмых. Ён ва ўсім ідзе мне насустрэчу, я спадзяюся, што хутка справа выгарыць...“ і пасля трох непакойных месяцаў поўных надзей, якія то ўзьнімаліся, то лопаліся, як мыльныя пузыры, прышла нарэшце доўгачаканая вестка:

„Мае, любя, вы здзівіцеся, як даведаецеся, як мне шануе. Я знайшоў работу ў маленькім аўтамабільным прадпрыемстве. Прадпрыемству, які дарэчы кажучы, вельмі спагадлівы чалавек, патрэбны на вытворчасьні чалавек, якому-б можна было даручыць справу. Калі я яму сказаў, што я хачу вас перавезьці да сябе, ён ласкаваў мяне пазычыць грошы вам на дарогу. Я змагу гэта потым усё адпрацаваць. Але спачатку я павінен папрацаваць, каб ён пабачыў, ці здольны я хлопец. Але аб гэтым я ня турбуюся, бо працаваць я ўмею. Значыцца, я цьвёрда лічу, што найбольш праз два месяцы вы будзеце тут. Тыле Франц бедны хлопец, зараз застаўся без работы, я дапамагаю яму, чым магу. Тут таксама шмат галечы, але чалавек павінен калі-небудзь-жа мець шчасьце...“

Неўзабаве пасля гэтага ўпяршыню пазваніў лістаносец, які прынёс грошы.

Матка ўздыхнула, яе цёмныя вочы зрабіліся сьвятлейшымі і тонкія складкі на носе і лобе выраўняліся.

Ён мог на першы час прыслаць вельмі мала грошай, але ім здавалася, што гэта адзвычай многа. Яны вырашалі нават аднойчы адзначыць гэтыя радасныя навіны. Матка сьпякла вельмі вялікі пірог і запрасіла да сябе дзьвюх сябровак: радасьць павінна была быць як сьлед адсьвяткавана.

Калі срэбраныя позьнявосенскія праменьні высока ляцелі праз дахі і ў гарадзкім парку жаўцелі і чырванелі лісьця дрэў, атрымаўся ліст ад бацькі, у якім ён пісаў, каб мы да студзеня падрыхтаваліся да падарожжа: патрэбныя паперы яны атрымаюць у даведачным бюро, Гамбургска-амэрыканскага парадходнага акцыянэрнага таварыства—Гапат. Гэта была бясконца беганіна за паперамі. Але што гэта значыла? Хутка ўсё гэта мінееца. Яшчэ пара тыдняў і яны будуць мець сьвежэе памяшканьне ў ніжнім паверсе з белымі кісейнымі фіранкамі і новай сьветлай мэбляй. Таксама будзе там і добрая кухня—ня вільготная і ня дымная, а таксама маленькі садочак ля дому...

Эноў надыйшла зіма. Незадоўга да каляд паперы былі паслааны ў бюро. У студзені паштоўкай яна была паклікана да Гапату. З заміраньнем сэрца стаяла яна ў канторы, яна адчувала сябе слабай, яе каленкі дрыжэлі. Дайшла яе чарга. Малады чалавек матнуў валасамі, глянуў на яе.

„Вось і вы,“—сказаў ён і пачаў лістаць нейкую папку. „Так, ваша хадайніцтва адхілена.“

Яна пабялела.

„Адхілена?“

Чорныя кругі танпавалі ў яе вачох. Аднекуль здалёк несліся словы маладога чалавека.

„Новы закон ад 1 студзеня...“

Потым яна нічога больш ня помніла, бо страціла прытомнасьць. Праз гадзіну самотна цягнулася дамоў. Сьвежы вецер падбадзёрнуў яе. У халодным ветры, які кідаў шматкі сьнегу ў яе твар, абудзілася моц яе волі.

„Два гады“, прастагнала яна. Але ўпартая прагнасьць жыцьця не пакінула яе. Дома яна напісала ліст сяйму мужу. Літары як і заўсёды сталі роўненька і чысьценька. Бядаваць? На-вошта? Яна ўсёроўна павінна трымацца. Пазіна.

Вясна была недалёка, калі раптам спыніліся лісты і пераводы на грошы—як адрэзана. Яна сьпярша здзівілася. Потым непакой перайшоў у жах, калі яе апошні ліст быў зьвернуты „за неадшуканьнем адрасату“. Толькі цяпер яна ўспомніла на тое, што яна нават ня ведала ні адрасу таго прадпрыемства, дзе працаваў яе муж, ні адрасу Тыле.

„Што можна думаць? Ці не памёр ён?“ разважала яна.

Дзеці прыціхлі і засумавалі.

Эрых атрымаў 31 сакавіка паведамленьне, што фірма набірае новых вучняў...

Валасы маткі пашэрэлі, твар асунуўся, складкі ля роту і носу штодня рабіліся глыбейшымі.

Аднаго дня яна ўспомніла, што якраз ужо год з таго часу, як бацька пераехаў за вялікае мора.

„Адзін год“, падумала яна і не магла ўстрымацца, каб не заплакаць. Раптам званок абудзіў яе. „Хто там мог быць? Паштальён з пераводам? Бадай—мабыць адзін з суседзяў.“ Яна пайшла да дзьвярэй. У вушох застукалі яшчэ нязнаныя раней малаткі.

„Так ніколі раней са мной ня было“, падумала яна, „гэты год падрыхтаваў мяне да магільны... Яна адамкнула. На сходах стаяў чалавек, абдараны, з бруднай вялікай бародой. Ён бездапаможна засьмяяўся.“ Густаў. Ён заўважыў, што яна захісталася і падхапіў яе.

„Так, так, гэта я...“

Яна схпіла яго за руку і амаль крыкнула: „Мой божа...“

Ён, сьмяючыся, палядаў за сваёй скалечанай правай рукой. Чатырох пальцаў як ня было. Няшчасны выпадак на вытворчасьні. Праз яго я страціў работу...“

„Але-ж ты пісаў, што твой прадпрыемца спагадлівы чалавек...“

— „Пра да, спагадлівы, але пакуль ты можаш працаваць.“

„Ты-ж галодны.“

Яна ўжо клапацілася каляпліты.

„Хіба я не гаварыла тады.“

Жыць так нельга.

Тут у гэтай няшчаснай Германіі і ў далёкай Амэрыцы адно: зьдзекі, зьдзекі, зьдзекі... Я са-старэлася за гэты час, спа-кутвалася...

Ён абавёрся на стол.

„Чорт яго ведае, я-ж думаў, што я расстараюся. Але кожны ў паасобку будзе размолаты ў гэтай машыне як зернятка, адзін гэта амаль нічога; па-трэбна шмат...“

Ён глянуў у акно, дзе па-за асьветленым сонцам дахамі блішчэла шоўкава-блакітнае неба. Вясна пачыналася.

... І так да пабачэньня...

(Пераклад з нямецкага).




... Бясконцай чаргой ішлі жабракі, выкінутыя на вуліцу...



AL 27





За механізацыю сельскай гаспадарні

Уборка ўраджаю.

# К л і н

НАРЫС  
Я. ЗАЗЕКИ

I

... Праз тры дні, па даручэнні комсамольскай ячэйкі, на сходзе колгаснікаў комсомолец Сьвірыдаў рабіў інфармацыю аб зьдзелшчыне.

Інфармацыя была кароткай, колгаснікі сядзелі ціха, пільна пазіралі, сачылі за кожным гэстам прамовы.

— Таварышы, колгаснікі, зьдзелшчына зьяўляецца самай правільнай формай у арганізацыі працы. Пры зьдзелшчыне даходнасьць колгасніка залежыць ад колькасці і якасці затрачанай працы. Кожны колгаснік павінен устанавіць сваю цвёрдую норму выпрацоўкі, выходзячы з вопыту другіх колгасаў...

Сьвірыдаў гаварыў роўна, не гарачыўся, думка ўспрымалася колгаснікамі лёгка.

— Уся праца павінна расцэньвацца ў працаднях. Кожны колгаснік павінен раней ведаць як будзе расцэньвацца тая ці іншая праца. Загэтым расцэнкі мы будзем абгаварваць на сходках. Бр-галзірам пры зьдзелнай працы патрэбна весці дакладны вучот. Вучот дае магчымасьць правільна разьмекаваць даход на колькасць і на якасць затрачанай працы колгаснікам.

Калі інфармацыя была скончана, старшыня сходу зьвярнуўся:

— Пытаньні якія будуць?

Адразу па кутках зашапталіся.

— Давайце мужчыны, а то мы зараз маўчым, а потым будзем вышаўшы шаптацца.

— Што тут гаварыць, — басам завёл Пятроўскі, — Ведаем гэту зьдзелшчыну, паслухайце, што ў Маяку кажуць, мала гультаёў, давайце наробім больш, насадзім людзей, каб яны нам

мералі а потым падлічвалі, ад пані ў як відаць век не адкапаешся. — Скончыўшы Пятроўскі глянуў сярдзіта на Сьвірыдава, буркнуў сабе пад нос і паіснуўся да парога.

— Я хачу сказаць — зьвярнулася да старшыні комсамолка Наста.

— Мужчынкі, зьдзелшчына нам дапаможа выйсьці з цяжкага становішча, — з надрывам гаварыла яна. — А то ў нашым колгасе воляцца так, хто гультайнічае ў ценьку, хто зусім на працу ня ідзе, возьмем прыкладам жонку Пятроўскага, аднаго дня ня вырала сеяць бульбу. А яшчэ многа такіх ёсьць, якія працаваць ня хочуць. А калі ўвядзем зьдзелшчыну, будзем бачыць тады, хто гультай.

— Праўду яна гаворыць — пачуліся густа галасы.

— Таварышы, я толькі сяджу ды слухаю. Плётку вы самі сабе майструеце — устрыможана падхапіўся Лазарэвіч, — што ж гэта колгас фабрыка, што кожны дзень будзем стаяць пры адных станках, сёньня зранку я паеду араць, праараў да поўдня, а там дождж. Надвячорак каля будынку працаваў, дык мне толькі паўдня будуць лічыць, а астатні час дня я не працаваў выходзіць.

— Я ня ведаю чаго Лазарэвіч крычыць, ці ён не разабраўся, альбо ня хоча разабрацца, — выступіў досыць ужо паджылы мужчына колгаснік Мірон. — Нам падзякаваць трэба комсамольскай ячэйцы, што яна сёньня аб гэтым паставіла пытаньне. Гэта ж я думаю зразумела, калі прыкладам кажучы Лазарэвіч паўдня араў, норма за дзень узараць тры чвэрці дзесяціны, а ён узараў паўдзесяціны. дык яму пішацца тры чвэрці дня, а калі ён па абедзе рабіў другую работу, дык яму таксама запішуць.



— Складзі сёння брыгаду аратых,—прапанаваў комсамалец Валер.

— Згодны,—падхапіў сход.

Калі разыходзіліся, Мірона на вуліцы спаткаў Улас. Ён ня сьмела падышоў да яго, твар Уласа быў змораны.

— Мірон я да цябе,—дрыжачым голасам зьвярнуўся Улас.

— А што, браток, скажаш?

— Бяда Міронка здарылася, будзь суседам, дапамажы.—

— Якая бяда? усхвалявана запытаў Мірон.

— Сёння, вось нядаўна жлукцячы бялізну дачка нанет апарыла нагу, ці ня можна ўзяць у вас калёсы, завезьці яе ў Бя эзан да доктара.

— Чаму не, вазьмі калёсы, каня вазьмі, а то на сваёй падле суткі цягнуцца будзеш. Вось заўхоз, скажы яму,—паказаў Мірон на маладога хлапца.

— Дзякаваць Міронка.

Праз нядоўгі час калёсы сьпяшаючыся ўздрыгвалі па нягладкай дарозе, а Улас сьпяшаўся да хаты.

## II

З самага ранку складзеная на сходзе колгаснікаў брыгада ў колькасці васьмі парак выехала на поле. Раней як распачаць працу, брыгадзір Сьвірыдаў адмераў удоўж 360 сажон і ў шырыні 240.

— Вось браткі норма на кожнага па тры чвэрці дзесяціны, сёння нам трэба ўзараць гэты кусок—звярнуўся ён да аратых.

— Многа, браткі, будзе—падцягваючы карацей падстромкі заўважыў Антось.

— Гэта так толькі здаецца, бо ў адным куску, а разьбі яго на восем, дык па сколькі тут давядзецца—паглядзеў удоўж і папярэў комсамалец Алесь.

— Склад я думаю зрабіць у гэтай баразьне, а тыя загоны ўроскідку прыкідаем—заварачваючы коняй на першую баразну пачаў Сьвірыдаў.

— Давайце з гэтай—ззаду пачуўся голас.

Пашлі роўна, нібы адзін за адным, памахваючы галовамі, коні.

— Глядзі там, Павал, а то ў патаемнік нарогам залепіш,—крыкнуў Мікола свайму задняму суседу.

— Бачу, брат,—падняўшы плуг адказаў Павал—гэта якраз на Мікітавай паласе, ты думаеш мала ён яму нарогаў паламаў?

А вецер мяккі, цёплы, рахманы такі, плыве, зносіць у бок аваднёў, путаецца ў грывах коняй, сушыць на-бела вільготныя скіды воранай зямлі.

Восем баразён ёсьць—паварачваючы коняй на адным месцы ўзьнятым голасам загаварыў да аратых Сьвірыдаў.

Восем парак завіхаючым крокам хадзілі ўздоўж поля. Восем чорных вільготных скід, нібы расчэсаны радкамі чарнілі пасяля кожнага раз.

Добры дзень!—Калі пад'яжджалі да дарогі лагодна-мяккім тонам спаткаў араты Улас.

— Ну як ваша Арына—першым запытаў Сьвірыдаў.

— А дзякаваць богу дарма, доктар учора перавязку зрабіў, даў масьці некай жоўтай. Сёння, калі ехалі дадому яна ўжо не стагнала—здаволена алказаў Улас.

— Калі я адганяў каня, дык Мірон казаў, што вы сёння здзельна працуеце.

— Але, брат, просты рахунак, колькі я зрабіў, столькі і мець буду.

— Праўда, брат, менш гультаёў будзе, кожны будзе старацца рабіць як можа. А тое-ж усе бачылі, як працаваў у колгасе Вінцэс Людвікаў, або Тамаш Захараў. Вясною каля нас араў Вінцэс пад бульбу, дык праго інь баразну, а потым пэўна з паўгадзіны ляжыць на ўмежку. Як гэта і так колгас хлеб і да хлеба мае? Мяне Мірон вадзіў у сьвіронак, дык вы яшчэ малайцы, у вас мукі жытняй з гакам, да новага хопіць. Сала ёсьць, масла дзёве дзежачкі. Сьвіней 14 як ліноў корміцца—дзівіўся разводзячы рукамі Улас.

Сьвірыдаў гэты час прабаваў ключом ці не адышлі ў плугох гайкі. Улас нерашуча паглядзеў на Сьвірыдава, потым падышоў да яго і нейкім ціхім голасам запытаў,—а мой клін таксама араць будзеце?

— Потым, ён пойдзе адразу, трактарам узарэцца.

— Вы мусіць яго шкадуеце?—жартліва задаў пытаньне малады хлапец.

— Не, раней шкадаваў, бо кусок добры, самы лепшы ён у мяне. Пшаніца як дым на ём расла, я ў мінулым годзе гною добра даў, бульба як галкі была, адна ў адну проста. Добры клін, але-ж колгас мусіў яго забраць, бо ён як скуль пасярод нашага поля,—удумана гаварыў Улас.

— Ты, Улас, разам з намі сабіраўся ўступаць у колгас, я нават помню ў каляды заяву табе быў напісаў,—напомніў Павал.

— Думаў, але-ж суседзяў паслухаў,—засароміўся Улас.

Вецер, надрываючы дзьмуў, паласкаліся зялёныя косы нізкіх пры дарозе бяроз.

— Ну! адсапіся, давай сівія!—пакрываў на коня Сьвірыдаў. Улас ішоў па дарозе, у яго галаве трымалася адна думка, што разам легчэй, лепш.

## Пра нашу профэсію

ВЕРШ  
МАКСІМА ЛУЖАНИНА


На поэтаў  
мы вышлі рана,  
а ня шкодзіла-б  
перш  
пабыць —  
мэліоратарамі,  
грабарамі,  
электратэхнікамі  
барацьбы.  
Ці пабыць раней  
за манцёраў.  
Чалавецкіх  
нядужых  
цел,  
што  
у балоне амбулаторый  
аддаюць свае сілы  
дзель.  
Мялявай цягліцы  
дужасьць  
зьвернеш,  
і па шлунах  
ударыць моц,  
трэба ведаць,  
як хвораі нэрве  
капітальны  
зрабіць ремонт.  
Каб зваліла цябе —  
ня утрыццаць.  
Каб і ў семдзесят,  
як юнак

Хочаш  
сэрца  
прымусіць  
біцца?  
Ўмей сказаць яму —  
ачуняй.  
Ці ў кабінах  
лябараторый,  
навучыся  
знаходзіць  
газ  
і зялёныя сэматоры  
прэсьпявай  
адчыніць у час.  
Каб краіну  
навылет  
вызнаць  
Кожны  
вымацаць  
кілёметр  
каб  
Амсьціслаў  
Тураў  
і  
Вызна,  
як сталіцы  
маглі грывець.  
Камандзірамі  
труб  
і  
таек,

не паставіў  
на сёння  
час...  
Доля выгартавалася—  
другая  
і другі  
за яе  
адказ.  
Трэба плуг  
і багнэты выкуць,  
але трэба й такое  
умець,  
каб  
сэйсмографам  
зроку і слыху  
адшукаць  
і зьнядужыць  
сьмерць.  
Мы ня плачам,  
што век кароткі  
і паставілі  
за  
закон:  
Крокі першае  
пяцігодкі  
моцна  
выразаць  
на вякох.  
І пакуль я  
цяжкое слова  
заганяў

у страфу  
як клін  
выархоўвалася  
палова,  
З ўраджаеў нашай  
зямлі.  
Непатрэбнае  
і  
пустое,  
як  
віхровы пыл  
пад цягнік.  
Толькі дужае  
можа ўстояць  
Каб адзначыць нашыя  
дні.  
Мы жылі —  
каб дужаў намесьнік.  
Заваёўваючы прыпыў.  
Мы рабілі  
ўсё-ж ткі песню,  
колькі ўздужалі —  
дык цяглі.  
Хоць благія  
былі поэты,  
а падмурак зрабілі ім —  
тым  
хто жыў  
адно гэта  
лета  
і ніякіх не бачыў зім.





Вываляемся ад замежнай залежнасці ў тэхніцы. На здымку новапабудаваны завод ферасплаваў, адзін з ліку „БІР“ пры дапамозе добрай арганізацыі і ўдарніцтва пушчаны ў эксплуатацыю да тэрміну.

# БАЛОТЫ ДЫМЯЦЬ

НАРЫС  
У Л. Э Л Я

I

Балоты зацягнуты хмызьнякмі, травой і мохам, месцамі паказваюць голую чорную зямлю. Калі прыгравае сонца, зямля сохне, трэскаецца. Кінь сернічку—задыміць, загарыцца зямля і балоты абярнуцца ў пажарышча.

Каля Смалявіч паабанал чыгункі ляжыць больш 1 000 гект. балотнага чарназёму. Торф захаваны зелянінаю, лазою, маладым бярознікам, алешнікам.

Балота за апошнія гады змянілася, і не сваім нутром, а паверхняй. Кавалак за кавалам, настойлівай упартай работай людзі ўрываюць у балота зямлю. Карчуюць, спускаюць ваду, сушаць, узнімаюць трактарам карэньні дзікай травы. Побач з балотам наліваецца залацістае жыта, зелянее пшаніца і красуе канюшына. Учарайшыя хмызьнякі адыйшлі, адступілі пад чалавечым націскам.

А далей, як акінуць вокам, яшчэ гаспадарачь іменна яны, хмызьнякі. Распускае свае карэньні лаза, бярознік і сям-там хвойнае дрэўца сваімі іголкамі прыкрывае іх, што парасьлі на балотце. Зараз балота не наводзіць жаху на жыхароў і жывёлу сваёй тваньню, глыбокімі ямамі і правалінамі. Ямы абмялелі, канавы з іх высасалі ваду, праваліны пакінулі быць стра-

шэннымі, бо яны больш не праваліны, асамыя звычайныя нізіны, якія, калі нельга перайсці, можна абыйсці, па сухіх месцах.

Балота дыміць, але нявідаць агня і няма пажару... Дымаць і грымаць машыны з элеватарамі, шківамі, пасамі, прэсамі, вагаваткамі. Машыны ззаду за сабою пакідаюць 5-7-мэтровую шырынё роўны канал, напоўнены вадой. Такія каналы—адзнака работы машын, дзесяткаў людзей. Ён вычэрпвае да дна торф і яго глыбіня часта перавышае 4-5 мэтраў. Элеватар высасвае торф, прэс перарабіў яго ў роўныя цэглы, якімі заслана зараз вялікая балотная плошча.

Машына стала.

Стайць сумнаю сярод балота, мочыць яе дождж, іржавеюць механізмы. Стайць некалькі дзён. Яе наведваюць па некалькі раз у дзень дзесятнікі, торфмаістры, адміністратары, як хворага ў бальніцы, але машына здаровая. Толькі павярнуць кола, нападзе матор нафтай, апрацуюць колы ў пяску—і машына задыміць, загрузае, сотні і тысячы цэгл торфу панясуць вагаваткі ў топкі фабрычных і заводзкіх машын. Але пусціць нельга. Адміністратары прыводзяць людзей, якія глядзяць на машыну скоса, пазяхаючы, чэшучь патыліцу, жмурацца пад гарачым сонцам і павольна ўходзяць так, як прыйшлі.



Німі людзей!

Элеватар ня цягне торф наверх, чорнай істужкай, ня ўрэзаецца ў чарнату вострая лапата, ня грыміць на рэйках ваганетка, не кладзецца цэгла бліскачай роўніцай сярод моху.

Няма людзей!!

Тыя, што былі, што працавалі, пакінулі распрацоўкі, разьбегліся.

Чаму?

Тут такое пытаньне і так ня ставіцца, яно праламляецца ў рэчы, набывае асабліва канкрэтныя выразы, прымае завостраныя формы.

— Дайце сваячасова абед!

Не даюць...

— Дайце гатаванай ці якой-небудзь вады...

Стаяць пустыя бакі. І пустуюць машыны.

## II

22 жніўня зранку, яшчэ да ўсходу сонца выйшла арцель на работу на другую машыну. Склад арцелі на чале з Міхальчыкам далёка няпоўны для таго, каб працаваць бесьперабойна, каб выканаць норму. Трэба 30, а ёсьць ня больш, як 20 чалавек.

Стрэлка гадзінніка паказвала 5, калі загудзела машына.

З дачнага цягніку па пачатну чыгункі цягнуліся статыстыкі, эканамісты, плянавікі, інжынэры, тэхнікі, члены калегіі, сакратары, уборшчыкі, кур'еры, усе магчымыя загадчыкі і машыністкі.

Неба нахмурылася, зьбіраліся хмары. Трэба чакаць дажджу.

Разнакаляровы натоўп з вузя камі, чамаданами, са скруткамі паперы праходзіць балота. Складаецца ўражаньне, што людзі ідуць на экскурсію і надыходзячы дождж можа сапсаваць ім настрой, разьбіць пляны. На ветры разьвіваюцца белыя жаночыя ўбраньні, мільгоча модная шляпка, што яшчэ больш дапаўняе ўражаньне.

На чале ўсяго гэтага вялікага натоўпу людзей розных прафэсій і спецыяльнасьцяў цьвёрда па балоце адмервае крокі старшыня ВСНГБ—тав. Грысевіч. Каля Грысевіча група—чалавек у 40—гэта тыя, што ідуць у кар'еры на ваганэткі, адкатчыкамі, сыльшчыкамі, падавальшчыкамі. Найбольш фактычна моцныя з апарату ВСНГБ і прам'аб'яднаньняў. Праўда, тут далёка ня ўсе, што маглі б працаваць каля машын. З 250 можна было б выбраць ня сорок і ня пяцьдзесят. Дзевяцьдзесят пайшлі на больш лёгкую работу, дзе можна ўнікнуць, каб не зап'яміць майскіх ўбраньняў, дзе рукі застаюцца чыстымі і без мазоляў—на плінгоўку балота, зьнімаць уцёс.

Кра не торфзаводы не даюць дзiesiąткаў тысяч тон торфу, некаторыя з іх ня выконваюць норм і не таму, што не хапае рабочых, а таму, што гаспадарнікі сядзяць на моры і чакаюць надвор'я таму, што яны ня могуць скласьці чалавечых умоў для тысяч рабочых і з-за галавацтва такіх работнікаў, як Блюм, дзiesiąнікаў і тарфмэйстэраў стаяць машыны.

Сёньня ў Сьмілавічы прыйшлі 250 чалавек на чале з адказнымі работнікамі, дапамагчы торфзаводу, вярнуць дзяржаве доўг па торфе.

Паасобныя людзі (іх было нават некалькі дзiesiąткаў) ішлі на суботнік, як на вясёлую прыемную прагулку, дзе можна добра адпачыць у цячэньні, прыпомніць што-небудзь аб мінулым, пажартаваць, пагаварыць, але яны адразу адчулі, што іх мары былі дарэмнымі, фантазія не магла ператварыцца ў рэчаіснасьць.

Месцамі вязае балота, грязь, якая ўчаплялася ў «неэкскурсійныя» башмакі ў вопратку, буйны дождж і замазаньня чорныя рабочыя далі многім—мабыць у пяршынню—уяўленьне аб тэмпах і аб людзях, якіх мы называем героямі, ударнікамі, ілжэударнікамі і прагульшчыкамі.

Непасрэдна, вось тут, нараджаюцца гэтыя іменны, тут за іх і супроць іх змагаюцца людзі.

## III

Каля машыны стаяць падавальшчыцы вады, жартуюць з нейкім выпадковым прахожым. Вада ў баку з кожнай сэкундай убывае, яна зьмяняецца, машына набірае ваду, п'е, як змучаны прагай чалавек. І вось бак пусты. Машына траціць свой раўнамерны рух, пачынаецца ляск і нейкі новы стук асобных мэханізмаў.

— Эй, давай ваду! Разінуліся, каб вас...—крычыць машыніст Васіліч.

Дзяўчаты хапаюць вёдры, бягуць за вадою, сьпяшаючыся напайваюць бак вадою, але ўжо позна. Машына спыняецца. Час фіксуе прастой—5 хвілін. Некалькі соцень нэглы торфу...

Зноў працуе машына і праз некалькі хвілін адбываецца такое ж зьявішча. Маладая, толькі-што прыйшоўшая з вёскі, дзяўчаты дзіўляцца на машыну, чамусьці пільна ўглядаюцца ў кожнага новага чалавека і забываюць на выкананьне сваіх асноўных абавязкаў—падтрымліваць пэўны ўзровень вады ў баку. Ад

драннай неахайнай работы вось гэтых дзевяці простых і наіўных дзяўчат, якія не разумеюць сваёй віны, не дадаюцца дзяржаве тысячы ц глаў торфу...

\* \* \*

Нязвычайныя рукі бяруць ваганэтку з пачатку паціху, падганяюць яе пад ролікі. Спакойная і ціхая ваганэтка стаіць, чакае сваёй чаргі. Вось яе нагрузілі і яна павольна пайшла па рэйках.

— Трымай на павароне, не перавярні.

Ваганэтка слухаецца, з кожным крокам ідзе шпарчэй, пазваньвае на рэйках, ідзе роўна, без перабойў і штуршкоў. Зь ікае ў адным канцы чаргі і, як хмара, нагустае ў другім. Не пасьпяваюць сыльшчыкі. Ваганэтка становіцца ў чаргу. Каля разасламага торфу прыходзіць адзін з сарака.

— Чаго ходзіш? Баішся рукі запэцкаць?—І аўтар слоў скаліць белыя зубы, усміхаецца, будучы ўпэўненым, што яму не дапамогуць. Але ён пралічыўся. Рукі ў чалавека, які носіць назву, мабыць, інжынэра, ці аднаго з кіраўнікоў прамысловасьці БССР, ужо замазаны, кашуля даўн, страціла свой ранейшы колер, чалавек шпарка падб'ягае і зьнімае дошку за дошкай з ваганэткі. Ваганэтка вольная. За ёю другая... пятая...

Павольна цягне конвэйер чорную зямлю—торф да машыны прэс. Уразаюцца вострыя лапаты ў торф, запаўняюць лагчынку канвэйера. Белыя рукі зрабіліся чорнымі і не ад загара, ад торфу. Побач з намі працуе некалькі сэзоннікаў. У майго суседа лапата, не жадаючы, лезе ў торф, ён яе націскае з такім разьлікам, каб яна заставалася на паверхні.

— Бацька, хутчэй, трэба. Так і машына стане...

— Надарэш жывоцік, сыноч мой, вось табе і будзе хутчэй... хуткія вы якія... зўтра спазнаеш як заломіць паясыцца...—І «бацька» накіроўваецца некуды ад машын.

Рантам, зусім нечакана рольшчык Міхальчык—лепшы ўдарнік—кідае работу.

— Не даю!..

— Чаму?—крычыць дзiesiąтнік.

— Ёсьці хочу. Зараз дзеве гадзіны дня, а працую з 4-х раніцы. Дзе абед? Я працую не 8 і не 10, а столькі каб выканаць і перавыканаць норму.

Адміністрацыя спрабуе выварнуцца, бачыце, ня ведалі, не падрыхтаваліся...

— Але ж абед павінен быць у 12?

— Ведаецца...

На распрацоўках звычайныя зьявішчы, што абед даюць са спазьненнем на 2—3 гадзіны, а то і больш. Гэта прымушае самых цяплівых кідаць работу. Праўда, сёньня на распрацоўкі прывезьлі белыя рушнікі, мыла, але ня прывезьлі вады... мабыць, збылі, мабыць, не падрыхтаваліся...

Каля другой машыны вузкакалейка расьцягнута на лішні паўкілёметр. Ваганэтка прастойвае па 10—15 хвілін. А іх мала. Машыны прымушаны спыняць работу. Адміністратары не маглі дагадацца скараціць вузкакалейку, каб забясьпечыць найбольш хуткі зварот ваганэтак.

## IV

Каля зьлёнай пшаніцы на траве захапляюцца прыгожасьцямі прыроды чалавек 20—25 маладых дзяўчат?

— З якой арганізацыі?

— З ВСНГ,—гаворыць красуня з падфарбаванымі вуснамі.

— Ці выканалі норму?—пытаюся ў брыгадэра. Аказваецца, што ніякай нормы ня было, як ня было і вучоту работы.

— Што мне з імі рабіць? У іх работа, як мёрзлае, гарыць. Відаць, нязвычайна ім брацца за такую работу, саромяцца за самых сябе. Адна мне нават так і сказала.

— Фи, какая гадосьць... эти болота.

— А чаму не паляжаць?—пытае ў мяне якаясьці накрухмаленая дама.

І ляжаць.

Мабыць яны і прыехалі, каб паляжаць. Едуць-жа людзі на дачу, ідуць на прагулку, чым яны горш?

\* \* \*

Выхад бясспрэчна прынёс шмат карысьці. Больш сотні людзей працавалі сапраўды па ўдарнаму, паказаўшы ўзоры барацьбы з тэмпы. Але ня было належнага вучоту, ні адзін чалавек ня быў пераведзены на зьдзельшчыну. У гэтым асноўная бяда. Ня было кантролю і правэркі работы кожнага з прысутных.

Адміністрацыя торфраспрацовак, ведаючы аб прывезьдзе для работы 250 чалавек, ня толькі не паклапацілася забясьпечыць харчамі рабочых, але нават і вадою. Гэта шмат аб чым гаворыць. І ўпершую чаргу гаворыць аб тым, як гаспадарнікі торфзаводу ажыццяўляюць задачы, якія высунуў тав. Сталін у сваёй апошняй прамове.



Барыс Мікуліч—Удар (апавяданьні) БДВ, Менск, 1931 г. 112 стар. Цана 70 к.

Выйшла з друку першая кніжка апавяданьняў Барыса Мікуліча. Кніжка зьмяшчае чатыры апавяданьні: „Ворагі“, „Удар“, „Цягельня“ і „Прарыў“. Усе яны (за выключэньнем „Ворагі“) ўзяты з рабочага жыцця. Змаганьне перадвой часткі рабочых і комсамольцаў з лодырамі і рвачамі на гуце („Удар“), клясавая барацьба навакол пабудовы цягельні, рост сьвядомасьці і рабочых, ператварэньне ўласніка-селяніна ў рабочага, шкодніцтва („Цягельня“), барацьба рабочых кардоннай фабрыкі з прарывам („Прарыў“), рост новае колгаснае вёскі („Ворагі“) — вось тэматыка гэтых апавяданьняў.

Кніжка сьведчыць аб значчых здольнасьцях аўтара.



С. Грыгор'еў. Паравоз „Э-т 5324“ (апавяданьне). 52 стар. Цана 25 кап.

Яго-ж. „Сыгналы вяліканаў“ (апавяданьні) 76 стар. Цана 30 кап.

„Бібліятэка школьніка“, Менск, БДВ 1931 г.

Грыгор'еў па праве лічыцца адным з лепшых расійскіх ісьменьнікаў для дзяцей. Дзьве якасьці вызначаюць майстэрства Грыгор'ева. Па першым — веданьне жыцця, любоў да рэчаў, слоў і рухаў; краіна ад Мурману да Волгі, ад Волгі да Усурыйскага краю — быт заводаў, памораў, стараце яў, друкароў, пьлітагонаў, чыгуначнікаў знаходзіць адбіццё ў яго творах. Па-другое, аўтар умеє карыстацца сваімі багацьцямі. Асноўная рыса, якая робіць Грыгор'ева надзвычай даступным для дзяцей аўтарам — гэта глыбокая канкрэтызацыя ўсяго, аб чым ён піша. Ён ніколі не ачэрэе адцягнутымі разуменьнямі. Яго героі розна тэйны, як людзі, якіх спатыкаеш у цяг іку: кожны гаворыць сваёй мовай і дзейнічае па-свойму.

Соцыяльна-выхаваўчае значэньне кніжкі Грыгор'ева значнае таму, што побач з цукатым адбіццём людзей ён надзвычай удала малюе адносіны паміж імі.

Кніжкі яго зьяўляюцца карысным папаўненьнем нашых школьных бібліятэк.

## КНІЖНАЯ ВІТРЫНА

### СУПРОЦЬ КОНТРРЭВОЛЮЦЫЙНАГА БЕЛАРУСКАГА НАЦЫЯНАЛ-ДЭМОКРАТЫЗМУ.

КП(б)Б пад кіраўніцтвам свайго ЦК вяло, вядзе і будзе весці бязьлітаснае змаганьне з вялікадзяржаўным шовінізмам, як галоўнай небясьпекай на даным этапе, контррэволюцыйным беларускім нацыянал-дэмакратызмам і шовінізмам усіх іншых колераў, з усякім адхіленьнем ад ланіскай палітыкі ў нацыяналізм. КП(б)Б, а за ёй і ўся пролетарская грамадзкая сарваі маску з контррэволюцыйных беларускіх нацыянал-дэмакратаў, паказалі іх сапраўдны твар. Колёсальнейшая праца, якую правяла КП(б)Б, яшчэ ня скончана. Ворага трэба дабіваць да канца.

БДВ выдала шэраг зборнікаў і брошур, якія дапамагаюць у змаганьні з беларускім контррэволюцыйным нацыянал-дэмакратызмам.

Брошура А. Чарнушэвіча „Беларускі контррэволюцыйны нацыянал-дэмакратызм“ (БДВ 1931 г., 48 стар. Цана 5 кап.) дае асноўныя весткі аб контррэволюцыйнай шкодніцкай дзейнасьці нацыянал-дэмакратаў.

„Крывавы шлях беларускай нацдэмакратыі“ паказвае А. Зюзькоў у кніжцы пад такой-жа назвай (БДВ, 1931. 88 стар. Цана 35 кап.). Да кніжкі далучаны шэраг дакументаў, якія відавочна паказваюць здрадніцкую ролю нацдэмаў, іх прадажнасьць, іх шкодніцкую работу ў розных галінах нашай гаспадаркі і культуры.

„Супроць контррэволюцыйнага беларускага нацыянал-дэмакратызму“ (БДВ, 1931 г. 136 стар. Цана 50 кап.). У гэтай кніжцы зьмешчаны артыкулы: К. Гея, Бэндэ, Ганіна, Бондара, Сякерскай, Янэля, Вольфсона, Серафімава, Некрашэвіча, Ючава, Альшэўскага і Б. Тарашкевіча.

Трэба нашым кнігарням і бібліятэкам як мага хутчэй пашырыць гэтыя кніжкі.

— „Далоў вайну імперыялістаў супроць СССР“ БДВ, Менск 1931 г. 104 ст. Цана 20 кап.

Міжнароднае бюро рэволюцыйнай літаратуры зьвярнулася да шэрагу выдатнейшых эўропэйскіх і амэрыканскіх ісьменьнікаў з пытаньнем, як будучыя яны сябе тр маць у выпадку вайны імперыялістычных дзяржаў супроць СССР.

На анкету адказалі тры групы ісьменьнікаў: адказалі салдаты пролетарскай рэволюцыі, адказалі яе сябры, адказалі яе ворагі — маўчаньнем.

Гэта кніжка зьяўляецца зборнікам адказаў на анкету. Тут мы маем адказы такіх ісьменьнікаў, як Голсуорсі, Уэльс, Б. Шоу, О'Флаэці (Англія), Ж. Р. Блок Вільдэрэк, Ромэн Ролан (Францыя), Бэхэр, Вайскопф, Граф, Грунбэрг, Піскатор, Цвэйг, Рэн (Нямеччына), Гідаш, Б. Ілеш, М. Залка (Вэнгрыя), Ясенскі (Польшча), Андэрсэн Нэкэ (Данія), М. Голд, Дос Пасос, Драйзэр, Сінклер (ПАЗШ) ды шмат іншых (ісьменьнікі Бэльгіі, Чэхаславакіі, Румыніі, Швайцарыі, Індыі).

Артыкул Карла Радэка „Сусьветная літаратура і падрыхтоўка вайны супроць СССР“ падводзіць вынікі анкеты.

Азнаямленьне з кніжкай можна толькі раць.

А. Кажэўнікаў — Дзьмід Шапкін (апавяданьне з школьнага жыцця), БДВ, Менск, 1931 г. 152 стар. Цана 65 кап.).

Дзімку і Верачку Шапкіных маці кіннула, заставіла іх альных. Па распараджэньню Ана Дзіму накіроўваюць у школу саматужнага вучнёўства, дзе вырабляюць цапкі і мэблю, а Верачку ў дзіцячы коллектар. Кніжка жыва і пуката малюе жыццё Дзімкі ў школе, яго таварышоў, работа школы, выкладчыкаў. Школа атрымлівае заказ з Амэрыкі на выраб цацак. Уся іх работа падпарадкоўваецца гэтай задачы. Частка вучняў спрабуе пашкодзіць гэтай рабоце, сарваць экспарт. У гэтай шкодніцкай рабоце падарваюць Дзімку, і толькі з цягам часу выкрываюцца сапр удныя вінавацы. Аўтар здолеў ярка намаляваць школу і яе жыццё, паказаць рост і оформленьне сьвядомага чалавека.

Кніжка з цікавасьцю будзе прачытана моладзьдзю.



Матэ Залка — У гасьцёх у бесьсьмяротных (нарыс), БДВ, Менск, 1931 г. 92 стар. Цана 45 к.

Матэ Залка, вэнгерскі пролетарскі ісьменьнік, комуніст, у якасьці ваеннапалоннага трапіў у Расію, змагаўся ў шэрагах Чырвонай арміі ў часе грамадзянскай вайны. Лепшыя яго творы напісаны на тэму аб змаганьні чырвонаармейцаў, выхадцаў з розных краін.

Гэта кніжачка „У гасьцёх у бесьсьмяротных“ зьяўляецца нататкамі аб паларожжы аўтара, як члена літаратурнай брыгады ЛАЧАФ, па шляху наступу Чырвонай арміі на Крым. У першым разьдзеле „Пра былую армію“ — аўтар успамінае аб героічнай барацьбе Чырвонай арміі за вызваленьне Крыму, праяжджаючы па сьлядох бесьсьмяротных герояў, ён застаўлівае ўвагу чытача на мясцох былых боёк, успамінае аб іх. Другая частка „Пра жывую армію“ — падае ўражаньні аўтара ад манэўраў Чырвонай арміі.




# ШАХМАТЫ № 5

Пад рэдакцыяй А. А. КАСЬПЕРСКАГА і Я. Е. КАМЯНЕЦКАГА.

## Конкурсныя задачы

№ 9

Дэвіз „Піонэрская“




Белыя: Крб3, Фс4, Лб6, Ле8, Кн6, пп.: d3, f2, g3, g5 (9).

Чорныя: Кре5, Фс8, Се6, h2, Кf6, Kg7, пп.: c5, d6, f4 (9)

Мат у 2 хады

№ 10

Дэвіз „14-ы Кастрычнік“



Белыя: Кра6, Ла4, Ле8, Сб8, Сс8, Кd6, Кf3, пп.: f2, g2, h3 (10)

Чорныя: Крf4, Фе4, Cd4, Кс3, пп.: d5, e2, f6 (7)

Мат у 2 хады

## Падрыхтоўчыя спаборніцтвы да VII Усесаюзнага шахматна-шашачнага зьезду

Па БССР праведзены наступныя спаборніцтвы. 1. Міжраённыя турніры па шахматах і шашкам у Віцебску.

Вынікі: па шахматах: 1) Падольны (Полацк) + 5 з 6-ці, 2) майстар Сіліч + 4 (Віцебск), 3 і 4) Жудро і Гейман (Віцебск) па + 3 1/2, далей Райненсон і Жыгіс (Віцебск) + 2 і Шалаеў (Полацк) + 1.

Па шашкам: 1) Зысерсон + 6 з 6-ці! 2) Берлінкаў + 4 1/2 і 3) Храпуновіч + 3 1/2 усе з Віцебску, усім тром ігракам прысуджана 1-я ўсесаюзная катэгорыя.

2) Міжраённыя спаборніцтвы ў Гомелі.

Вынікі: а) па шахматах 1) Сташэўскі (Магілёў) + 7 з 7-міл! 2) Грыгор'еў (Гомель) + 6, 3 і 4) Гейкер і Маневіч + 4, 5) Фільмановіч + 3 1/2, 6) Бабіцкі + 2 1/2, 7) Федараў + 1 і 8) Паўловіч + 0. т. Грыгор'еву прысуджана 1-я ўсесаюзная катэгорыя.

б) Па шашкам: 1) майстар Гардон + 7 з 7!! 2) Красьніцкі (Магілёў) + 4 1/2, 3) Лабоўскі + 4, 4) Юдашкін + 3 1/2, 5 і 6) Зэлічонак і Пэўзнэр + 2, 7) Рыжоў + 1 1/2 і 8) Гінзбург + 1/2. Т. т. Крась-

ніцкаму, Лабоўскаму і Юдашкіну прысуджана 2-я ўсесаюзная катэгорыя. На паседжаньні шахматна-шашачнага сэктару ВСФКБел. пастаноўлена камандыраваць на ўсесаюзныя шахматна-шашачныя спаборніцтвы па шахматах: Падольнага (Полацк), Сіліча (Віцебск) і Сташэўскага (Магілёў). Па шашкам: Зысерсона і Берзінкова (Віцебск), Красьніцкага (Магілёў) і ня могшага прыняць удзелу ў спаборніцтвах Школьніка (Барысаў), кандыдатам залічыць Храпуновіча (Віцебск). Што датычыцца кандыдатаў ад Менску, то канчаткова гэта пытаньне вырашыцца пасля заканчэньня шашачнага чэмпіянату.

Шахматны чэмпіянат Менску за 1931 г. закончыўся перамогай А. Касьперскага з рэзультатам + 12 1/2 з 14-ці, 2) Верасаў + 11, 3) Мазэль + 10, 4) Насьцюшонак + 9 1/2, 5) Камянецкі + 5, 6) Зубец + 4, 7) Кузьмінскі + 3 1/2 і 8) Сакалоўскі + 0. Шашачны чэмпіянат заканчваецца ў лепшых шансах і бяз проигрышаў майстар Гардон, Ліхадзееўскі і Элья.

## Міжнародны шахматны турнір у Паўднёва-Славіі

На курорце Блэйл 23 жніўня пачаўся турнір; удзел прымаюць: сусьветны чэмпіён Алёхін, Асталош, Багальбоў, Відмар, Кэждан, Кольле, Косьціч, Мароцы, Німцовіч, Пірк, Тартаковер, Флор, Шпільман і Штольц.

Гэтыя ігракі зьяўляюцца лепшымі ў буржуазных краінах; толькі адсутнічаюць Капаблянка (экс-чэмпіён) Эйвэ, Рубінштэйн і Султан-Хан.

Кожны з кожным будуць іграць па 2 партыі, турнір зацягнецца на паўтара месяца.

Ужо пасля 9-га туру відавочна значная перавага чэмпіёну сьвету Алёхіна + 8 1/2 з 9-ці!, Шпільман + 6, адстаца на 2 1/2 пункты, далей Відмар і Кэждан + 5, Асталош, Багальбоў і Штольц па + 4 1/2, Косьціч + 4, Флор + 3 1/2, Мароцы, Німцовіч і Тартаковер па 3 1/2, Кольле + 3 і Пірк + 2 1/2.



ЦАНА 15 КАП.

1481

# БЕЛДЗЯРЖВЫДАВЕЦТВА

■ ■ ■ СЕЛЬСКА-ГАСПАДАРЧЫ СЭКТАР ■ ■ ■

ТАВАРЫШЫ-КОЛГАСЬНІКІ,

ЧЫТАЙЦЕ  
НАСТУПНЫЯ  
КНІЖКІ:

■ ■ ■  
ЧЫТАЙЦЕ  
НАСТУПНЫЯ  
КНІЖКІ:

Як арганізаваць працу ў ільнаводных колгасах	цена 15 коп.
Рабочая праграма па ўборцы лёну і канпель.	„ 5 „
Лён і канпля. (Зборнік)	„ 20 „
Меерсон.—Як правільна ўбіраць лён.	„ 10 „
Шатэрнік.—Культура лёну	„ 50 „
Сэлекцыя і культура лёну	„ 40 „
За пашырэнне плошчы і ўздым ураджайнасці лёну і канпель. (Зборнік)	„ 10 „
За правільны колгасны ўлік. (Зборнік)	„ 12 „
Улік у колгасах. (Зборнік).	„ 20 „
Удалаў.—Вытворчыя нарады ў колгасах	„ 15 „
Парадак разьмеркаваньня даходаў	„ 2 „
Галенчанка.—Разьмеркаваньне прыбыткаў і ўраджаю	„ 20 „
Комсамол за аўладаньне агро-тэхнікай. (Зборнік)	„ 32 „
Барацьба са шкоднікамі і хваробамі с.-г. расьлін	„ 95 „
Як жывецца ў комуне. (Зборнік).	„ 17 „
Герасімаў.—Аўладай тэхнікай колгаснай вытворчасці.	„ 7 „
Галевіус.—За бальшавіцкую ўборку ўраджаю	„ 10 „
Нісьневіч.—Арганізавана правядзем 2-ю бальшавіцкую ўборачную кампанію	„ 10 „
Плятнер.—Зьдзельшчына ў колгасах	„ 17 „
Байкоў.—Кіраўніцтва ў колгасах	„ 20 „
Варкуноў.—Аб парадку скармліваньня сілосу	„ 2 „
Іскроў і др.—Выканаем плян па сілосу	„ 10 „
Кароткая інструкцыя па тэхніцы і сіласаваньні	„ 5 „
Розэнблюм.—Арганізацыя сіласаваньня ў колгасах	„ 15 „
Комсамол за сілос	„ 20 „
У паход за сілос	„ 15 „
Кукуруза на сілос	„ 10 „
Як захоўваць насенне гародніны. (Зборнік).	„ 10 „
Аб адходніцтве з колгасаў. (Зборнік)	„ 10 „

ДУМКІ АБ ПРАЧЫТАНЫХ КНІГАХ І ВАШЫХ ПАЖА-  
ДАНЬНЯХ ШЛІЦЕ Ў БДВ—С.-Г. СЭКТАР, БЯЗ МАРАН-

Менск, Савецкая, 59.